

# Советск олн-әмтнә дун

Төвкнү харсгч Советск комитет болн Азин, Африкин орн-нутгудла иньгллгъни Советск комитетин ООН-а Генеральн сегләр Д. Хаммаршельдт илгәсн сунъгъг

Сүүлин арви өдрин дунд, төвкнү харсгч Советск комитетин болн Азин, Африкин орн-нутгудла иньгллгъни Советск комитетин хайгар, көдлмшчрин болн цергләчрин, колхозникудин, ах болн дундин сургъулин заведеньсин сургъульчрин, Ближнь болн Среднь Востокд болджах йовдлмудас иштә кегддж йовх митингстан, хургудтан авсн то-томдж уга олн резолюце ордж ирв.

США болн Великобритань Арабск Востокин орн-нутгудин дотр-дундин төрт зертә-зевтгәяр орлцлгън, американск церг—Ливанд, английск—Иорданьд кеджәх дәәнә интервенц эн хойр орн-нутгин цергүд Иракур болн арабск орн-нутгудур дәврлгънд белдлгън, цуг советск олн-әмтнә ик гидг алыгътрлгъ болн бурушалгъ үүдәв.

Митингстан болн хургудтан авсн резолюцстан советск олн әмтн, цуг нарт делкән дәәнә дашкан болм аәмшг учраджах, Арабск Востокд болджах англо-американск даджрлгъиг цаг түдәлго зогсахиг некджәәнә. Цуг нарт делкән төвкнүнд болн олн әмтнә аәмшг уга бәәлгънд ик аәмшгтә иим цагт ООН, төвкнүн бәәлгъ делдгч болн цуг нарт делкәд зөвин төр делгрүлгч, эврәннь күндтә төрән күцәх гидж советск олн-әмтн ицджәнә.

Төвкнү харсгч Советск комитет болн Азин, Африкин орн-нутгудла иньгллгъни Советск комитет ООН-а Генеральн сегләр Д. Хаммаршельдт илгәсн

сунъгъгт иигдз заагдджана:

Советск Союзин көдлмшчнр болн цергләчнр, наукин болн культурин көдләчнр, колхозникуд болн сургъульчнр, Ливанд болн Иорданьд кегджәх англо-американск даджрлгъиг нег мөслдж гемшәгәд, США-н болн Англин цергүд эн орн-нутгудас цаг түдәлго гаргъдхиг болн арабмудт эврәннь хүвән эврән гардх эв-аргъ өгхиг некджәнә.

— Ливанас гаран хооран автн!

—Иорданәс гаран хооран автн!

— Арабск олн-әмтнәс гаран хооран автн!

— Арабмудиг бидн зовлнэгд үлдәшговдн! — гидж эн өдрмүдт советск әмтн герчлджәнә.

Ближнь Востокд болджах йовдлмудин туст Советск правительствин хәләциг, митингст болн хургудт орлчачнр нег дуьгар таасджацхана. США Англъ хойр Ливанд болн Иорданьд кеджәх дәәнә интервенцәс көлтә, тер мет баахн Иракск республикин өмнәс белдгджәх интервенцәс, Ближнь болн Среднь Востокд тогтсн ик аәмшгтә бәәдл цаг түдәлго ууруллгънур зөрүлгдсн.

СССР-н, США-н, Индин, Великобританә болн Францин правительствин толгъачнр харгъдж күүндхин тускар кесн Советск правительствин селвиг советск әмте чик төр гидж тоолджацхана. Правительствин толгъачнр харгъдж күүндлгън эн цагин бәәдлд, Ближнь болн Среднь Востокд

то к д а а м ш г уурулхд болн цуг нарт делкән олн-әмтн төвкнүн бәәлгъ делкәлгънд, ик чинртә ишкд болдджана.

США-н болн Англин Арабск Востокд кеджәх даджрлгъиг йовдлмуд цуг олн-әмтнә хүвд ям дүнбгә аәмшгтәгъинь советск әмтн сәәнәр меджәцхәнә. Тер учрар эдн эврәннь резолюцдән таниг болн танар дамджулад, Ниилсн Келн-әмтнә Организацин цуг клеидг, олн әмтнә даалгъсн төриг ООН күцәтхә гидж дуудджацхана. США болн Великобритань Арабск Востокд кеджәх даджрлгъиг ООН уурулх зөвтә. Цуг нарт делкән шин дәәг ООН болгъх зөв уга.

Төвкнүн бәәлгъ харсгч Советск комитет болн Азин, Африкин орн-нутгудла иньгллгъни Советск комитет, то-тоомдун уга олн митингст орлчачнрин сурвр күцәддж, Среднь Востокд болджах интервенциг бурушаджах цуг советск әмтнлә эврәннь дуугъан негдүлдә американск болн английск цергүд Ливанас болн Иорданәс цаг түдәлго гаргългъиг некгч резолюце авцхасн предпрятъсин, учрежденьсин, колхозмудин, сургъулин заведеньсин болн талдан чигн организацсин нердинь күцц бишәр илгәджәнәвдн.

Советск әмтнә некврин туск эн сунъгъгиг ООН-а членд бәәх цуг орн-нутгудт күргхитн, зерг Генеральн Сегләр, танас бидн сурджанавдн.

(ТАСС).